




NEW

ශ්‍රී ලංකා විභාග දෙපාර්තමේන්තුව
අ.පො.ස. (උ.පෙළ) විභාගය - 2019

66 - ජෛවපද්ධති තාක්ෂණවේදය

නව නිර්දේශය

ලකුණු දීමේ පටිපාටිය




මෙය උත්තරපත්‍ර පරීක්ෂකවරුන්ගේ ප්‍රයෝජනය සඳහා සකස් කෙරිණි.
ප්‍රධාන/ සහකාර පරීක්ෂක රැස්වීමේ දී ඉදිරිපත්වන අදහස් අනුව මෙහි වෙනස්කම් කරනු ලැබේ.

අවසන් සංශෝධන ඇතුළත් කළ යුතුව ඇත.

44. ස්වයංක්‍රීය පාලක පද්ධතියක සංඝටක හරහා සංඥාවක් සම්ප්‍රේෂණය වන නිවැරදි පිළිවෙළ වනුයේ,

- (1) sensor → ALU → actuator
- (2) memory → register → ALU
- (3) memory → processor → ALU
- (4) sensor → register → actuator
- (5) sensor → processor → actuator

- කැපුම් මල්වල පසු අස්වනු කළමනාකරණය පිළිබඳ ගැලීම් සටහනක් පහත දී ඇත. ප්‍රශ්න අංක 45 ට පිළිතුරු දීමට මෙම ගැලීම් සටහන යොදා ගන්න.



45. මෙම ගැලීම් සටහනෙහි 4 වෙනි පියවර යටතේ සිදු කළ යුතු කාර්යය වනුයේ,

- (1) මල් සැකසුම් සෑදීම ය.
- (2) අඩු ගුණාත්මයෙන් යුතු මල් ඉවත ලැම ය.
- (3) ගලා යන ජලයෙන් මල් සේදීම ය.
- (4) මල් ටික්කු කඩදාසිවල එකීම ය.
- (5) මල්වල නටු විනාකිරී ද්‍රාවණයේ ගිල්වීම ය.

46. භූ දර්ශන සැලසුමක් ක්‍රියාත්මක කිරීමේ දී පළමුවෙන් ම ස්ථාපනය කළ යුතු වනුයේ,

- (1) ප්‍රතිමා ය. (2) බඩ වැටි ය. (3) මං පෙත් ය.
- (4) විශාල ශාක ය. (5) අතුරු ගල් ඇතුරුම් ය.

47. සාම්ප්‍රදායික ඉන්ධන බලශක්තියට වඩා පුනර්ජනනීය බලශක්තියේ වාසි රාශියකි. එනමුත් පුනර්ජනනීය බලශක්තිය නිෂ්පාදනයේ ප්‍රධාන අවාසිය වනුයේ,

- (1) ඉහළ ආරම්භක වියදම ය. (2) ලබා ගත හැකි ප්‍රමාණය සීමා සහිත වීම ය.
- (3) තාක්ෂණය නොමැති වීම ය. (4) භූගෝලීය සීමාකාරීකම් තිබීම ය.
- (5) පුනර්ජනනීය බලශක්ති ප්‍රභව ක්ෂය වීම ය.

48. දූෂණය වූ ස්ථානයක් පවිත්‍ර කිරීම සඳහා, පාරිසරික දූෂණ කාරක බිඳ දැමීමට, ස්වභාවික ව පවතින හෝ ඵලදායී වන්නේ,

- (1) ජෛව ප්‍රතිකර්මය ලෙස ය. (2) දිලීර ප්‍රතිකර්මය ලෙස ය.
- (3) නැනෝ ප්‍රතිකර්මය ලෙස ය. (4) ක්ෂුද්‍ර ප්‍රතිකර්මය ලෙස ය.
- (5) ප්‍රභා ප්‍රතිකර්මය ලෙස ය.

49. ශ්‍රී ලංකාවට බලශක්ති පුරප්පාඩුව ප්‍රධාන කර ගැනීම සඳහා වඩාත් ම උචිත මාර්ගය වනුයේ,

- (1) ස්වභාවික වායු යොදා ගැනීම ය.
- (2) සූර්ය බලශක්තිය යොදා ගැනීම ය.
- (3) රුක් බලශක්තිය (dendro power) යොදා ගැනීම ය.
- (4) නාගරික කෘෂිකර්මය යොදා ගැනීම ය.
- (5) ආහාර බෝගවලින් නිර්මිත භූ දර්ශනය යොදා ගැනීම ය.

50. මෑතක දී උපාධිලාභී වූ තරුණ කළමනාකරණ උපාධිධාරීන්ගේ අපනයනය සඳහා වාණිජ පැළ තවානක් ස්ථාපනය කිරීමට අපේක්ෂාවක් ඇත. ශුද්ධ (SWOT) විශ්ලේෂණයට අනුව,

- (1) ඇයගේ තරුණ වයස හා කළමනාකරණ උපාධිය පිළිවෙළින් ශක්තියක් හා ඉඩ ප්‍රස්ථාවක් ලෙස සැලකිය හැකි ය.
- (2) ඇයගේ තරුණ වයස හා කළමනාකරණ කුසලතා නොමැති වීම පිළිවෙළින් ශක්තියක් හා දුර්වලතාවක් ලෙස සැලකිය හැකි ය.
- (3) ඇයගේ උපාධිය හා කෘෂි ව්‍යාපාරය පිළිබඳ අත්දැකීම් නොමැති වීම පිළිවෙළින් ශක්තියක් හා දුර්වලතාවක් ලෙස සැලකිය හැකි ය.
- (4) අපනයනය වෙළෙඳපොළ සඳහා අලෙවි මාර්ග නොමැති වීම හා ගුණාත්මකබවින් ඉහළ රෝපණ ද්‍රව්‍ය සොයා ගැනීමට අපහසුව පිළිවෙළින් දුර්වලතාවක් හා තර්ජනයක් ලෙස සැලකිය හැකි ය.
- (5) කෘෂිකර්මය පිළිබඳ ඇයට දැනුමක් නොමැති වීම හා ව්‍යාපාරයක් පවත්වාගෙන යාමට ප්‍රායෝගික අත්දැකීම් නොමැති වීම පිළිවෙළින් දුර්වලතාවක් හා තර්ජනයක් ලෙස සැලකිය හැකි ය.

தீர்மானம் எடுக்கப்பட்டதற்கான
இலங்கைப் பரீட்சைத் திணைக்களம்

அ.பொ.க. (ப.பெ) திணைக்களம்/ க.பொ.த. (உயர் தர)ப் பரீட்சை - 2019
இலங்கைத் தீர்மானம்/ புதிய பாடத்திட்டம்

திணைக்களம்
பாடம்

66

திணைக்களம்
பாடம்

செயல்பாட்டுத் திணைக்களம்

இலங்கைத் தீர்மானம்/புதிய வழங்கும் திட்டம்
I திணைக்களம்/புதிய திட்டம் I

திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்	திணைக்களம் பாடம்
01.	4	11.	1	21.	4	31.	3	41.	3
02.	4	12.	3	22.	3	32.	2	42.	5
03.	2	13.	4	23.	3	33.	4	43.	3
04.	5	14.	1	24.	1	34.	3	44.	5
05.	4	15.	5	25.	2	35.	5	45.	5
06.	1	16.	2	26.	4	36.	4	46.	1
07.	2	17.	4	27.	3	37.	5	47.	1
08.	4	18.	1	28.	5	38.	4	48.	1
09.	1	19.	4	29.	3	39.	5	49.	2
10.	5	20.	5	30.	5	40.	5	50.	3

திணைக்களம்/ விசேட அறிவுறுத்தல் :

திணைக்களம்/ ஒரு சரியான விடைக்கு 01 இலங்கைத் தீர்மானம்/புதிய திட்டம்

இலங்கைத் தீர்மானம்/மொத்தப் புள்ளிகள் 1 × 50 = 50

A - කොටස - ව්‍යුහගත රචනා

සියලු ම ප්‍රශ්නවලට පිළිතුරු මෙම ප්‍රශ්න පත්‍රයේ ම සපයන්න.

1. (A) ජෛවපද්ධති ඵලදායී හා කාර්යක්ෂම ලෙස කළමනාකරණය කිරීමට වැදගත් තොරතුරු කාලගුණික මධ්‍යස්ථානයකින් සැපයේ.

(i) ස්ථාවරස්ථාන ආවරණය තුළ ස්ථානගත කළ යුතු උපකරණ දෙකක් නම් කරන්න.

(1) ... උපරිම හා අවම උෂ්ණත්ව මානය, පිඩන මානය, උපරිම උෂ්ණත්වමානය, අවම උෂ්ණත්වමානය (2)

(2) ... ආර්ද්‍රතාමානය, තෙත් හා වියළි බිඳිම් උෂ්ණත්වමානය..... (2)

(ii) පොළොව මට්ටමේ සිට අනිලමානය පිහිටුවන උස සඳහන් කරන්න.

..... 2 m/ 10m..... (2)

(B) අංකුර බද්ධය හා රිකිලි බද්ධය යනු කෘෂිකර්මාන්තයේ දී යොදා ගනු ලබන ජනප්‍රිය වර්ධක ප්‍රචාරණ ක්‍රම වේ.

(i) සංගත ග්‍රාහකයක් හා අනුපයක් අතර අංකුර හෝ රිකිලි බද්ධයක් සාර්ථක වීම සඳහා වඩාත් වැදගත් වන සාධකය කුමක් ද?

..... කැබ්බිගම්, කොදින් වැඩිහොඳු සම්බන්ධ වීම (4)

(ii) ග්‍රාහකයක් තෝරා ගැනීමේ දී සලකා බලනු ලබන ප්‍රධාන සාධක දෙකක් නම් කරන්න.

(1) මහා වර්ෂ ගත වූ ඉහළ පද්ධතියක් තිබීම, අතිත කාලගුණික තත්ව දරා සිටීමේ හැකියාව, පාංශු රෝග වලට ඔරොත්තු දීම (4)

(2) අනුපයට ගැලපෙන ග්‍රාහක ශාකයක් වීම, පළිබෝධ හා රෝග හානි වලින් තොර වීම. (4)

(iii) ඒකබීජපත්‍රී ශාකවල අංකුර හෝ රිකිලි බද්ධය සාර්ථක නොවන්නේ ඇයි?

..... සහාල කලාප විසිරී පැවතීම නිසා (4)

(C) පාසලේ ජීව වායු ඒකකය තුළ අවශ්‍යතාවට වඩා වැඩියෙන් ජීව වායු නිපදවෙන බව ශිෂ්‍ය කණ්ඩායමකට දැන ගැනීමට ලැබිණි. තව ද වැඩිපුර නිපදවෙන ජීව වායුව ගබඩා කිරීම සඳහා ගබඩා ටැංකිය ප්‍රමාණවත් නොවන බව ද නිරීක්ෂණය කරන ලදී. මෙයට විසඳුමක් ලෙස මුදා හැරීමේ කපාටය විවෘත කර ජීව වායුව පරිසරයට මුදා හැරීමට කමල් නම් ශිෂ්‍යයකු විසින් යෝජනා කරන ලදී. නමුත් වතුර නම් තවත් ශිෂ්‍යයකු ඊට විරුද්ධ වූ අතර ජීව වායුව පරිසරයට මුදා හරිනු වෙනුවට අමතර ජීව වායු ප්‍රමාණය දහනය කිරීමට ඔහු යෝජනා කළේ ය.

(i) ඔබ එකඟ වන්නේ කුමන ශිෂ්‍යයාගේ යෝජනාවට ද? කමල් ද? වතුර ද?

වතුරගේ (4)

(ii) ඔබගේ පිළිතුරට හේතුව සඳහන් කරන්න.

..... මීතේන් (CH_4) හරිතාගාර වායුවක් නිසා ගෝලීය උණුසුම් වැඩි වීම (4)

(D) සෞඛ්‍යය පිළිබඳ සැලකිලිමත් මධ්‍යම පන්තික ප්‍රජාව අතර නාගරික කෘෂිකර්මය ප්‍රචලිත වෙමින් පවතී.

(i) ශ්‍රී ලංකාව තුළ නාගරික කෘෂිකර්මය ජනප්‍රිය වීමට ප්‍රධාන හේතු දෙකක් සඳහන් කරන්න.

(1) කෘෂිකර්මය දැක්වීමේ තොර වලට වඩා පලතුරු ලබා ගැනීමට හැකි වීම, අමතර ආදායමක් ලබා ගැනීමට හැකි වීම, (3)

(2) මානසික සහනයක් ලැබීම, වෛර්ග අලංකරණයට වැදගත් වීම, සීමිත ඉඩ කඩක වගා කළ හැකි වීම (3)

(ii) නිවසේ දී පිළියෙල කළ හැකි හා නාගරික ගෙවතු වගාවේ දී භාවිත කළ හැකි කාබනික පළිබෝධනාශකයක් නම් කරන්න.

..... කොහොඹ ඇට නිස්සාරය, කොහොඹ තෙල්, හුදු ශුණු නිස්සාරය, දුම්කොළ නිස්සාරය (4)

(iii) ආහාර බෝගවලින් නිර්මිත හු දර්ශනයේ (Edible landscaping) වාසි දෙකක් ලැයිස්තුගත කරන්න.

(1) ගෙවතු අලංකරණය, ආහාරයට ගත හැකි වීම, (3)

(2) හුම් කාර්යක්ෂමතාව වැඩි වීම, මානසික සහනය ලැබීම (3)

(E) නරක් වූ ආහාර පරිභෝජනය කිරීම මනුෂ්‍යයාට බරපතල සෞඛ්‍ය ගැටලු ඇති කරයි.

(i) ආහාර නරක් වීම සිදු කරන භෞතික සාධක දෙකක් සඳහන් කරන්න.

(1) උෂ්ණත්වය, තෙතමනය, (2)

(2) ආර්ද්‍රතාවය, යාන්ත්‍රික හානි (2)

(ii) ස්වයංඔක්සිකරණය යනු කුමක්ද?

..... ඔක්සිජන් ඇති විටදී කාමර උෂ්ණත්වයේ දී යම් ද්‍රව්‍යයක් ඕප්පාහිතව/ඉඩේම ඔක්සිකරණයට ලක් වීම (4)

(iii) ස්වයංඔක්සිකරණය වැළැක්වීමට යොදා ගන්නා ක්‍රමයක් නම් කරන්න.

..... ප්‍රතිඔක්සිකාරක යෙදීම, රික්තක ඇසුරුම්කරණය, තව්නකෘත ඇසුරුම්කරණය (4)

(F) ආහාර අපමිශ්‍රණය කිරීම, වෙළෙඳපොළෙහි දක්නට ලැබෙන ආහාරවල ගුණාත්මකබවට බලපෑම් සිදු කරන අතර එය බොහෝ සෞඛ්‍ය ගැටලුවලට මූලික වේ.

(i) ආහාර අපමිශ්‍රණය යනු කුමක් ද?

..... ආහාරයක තත්වය බාල කිරීම හා ඒ තුළින් ව්‍යාපාරිකයාට වැඩි ලාභ ලබා ගැනීම අරමුණ කොට

..... ආහාරයට ද්‍රව්‍ය එකතු කිරීම (4)

(ii) කිරි කර්මාන්තයේ දී බහුල ව යොදන ආහාර අපමිශ්‍රක දෙකක් නම් කරන්න.

(1) ශුරියා , ජලය, තිරිඟු පිටි, (2)

(2) සීනි, ෆෝමලින්, ඇමෝනියම්ෆෝමේට් , ලුණු (2)

(G) නව ආහාර සූත්‍රණ ක්‍රියාවලියේ දී ඉන්ද්‍රිය ගෝචර ඇගයීම වැදගත් කාර්යභාරයක් ඉටු කරයි. ඉන්ද්‍රිය ගෝචර ඇගයීම සිදු කරන විද්‍යාගාරයක පවත්වා ගත යුතු අනිවාර්ය අවශ්‍යතා තුනක් සඳහන් කරන්න.

(i) උෂ්ණත්වය: 22°C - 24°C, ධූම, ආර්ද්‍රතාවය: 60% ට වඩා (3)

(ii) එක් එක් පුද්ගලයාට වෙන් කළ ස්ථාන පැවිඳීම, දිවා ආලෝකයට සමාන අලෝකයක් පවත්වා ගැනීම (3)

(iii) කෝණ හා විවිධ ඔක්සිජන්ගෙන් තොර ස්ථානයක් වීම (3)

2. (A) භූගත ජලය ප්‍රභවාරෝපණය වැඩි කළ හැකි ක්‍රම තුනක් සඳහන් කරන්න.

(i) මතුපිට පස මුරුල් කිරීම, අහඹු රළු බව වැඩි කිරීම, පසට කාබනික ද්‍රව්‍ය එකතු කිරීම (3)

(ii) පාංශු ව්‍යුහය දියුණු කිරීම, ජලය රදවා ගැනීම සඳහා වැඩි ශෙදීම, හාක වැස්ම වැඩි කිරීම (3)

(iii) වෙහෙම් / වලවල් , ජලය රදවාගැනීමේ කාණු ශෙදීම (3)

(B) පවත්නා නියඟය හේතුවකොට ගෙන ගොවි මහතකු සතු ව ඇතට ඇති ජල පොම්පයේ වූමණ හිසෙන් පහළට ඔහුගේ කෘෂි ප්‍රදේශි ජල මට්ටම පහත වැටී ඇති බව දැනගන්නට ලැබුණි. ඔහුගේ ජලය එසවීමේ ගැටලුව නිරාකරණය කර ගැනීම සඳහා ඉහළ අග්‍රයට බලයකින් යුතු විශාල පොම්පයක් යොදා ගන්නා ලෙස අසල්වැසියකු විසින් යෝජනා කරන ලදී.

(i) අසල්වැසියාගේ යෝජනාව ක්‍රියාත්මක කළහොත් ගොවි මහතාගේ ගැටලුව නිරාකරණය වේ ද?

..... නැත (3)

(ii) ඔබගේ පිළිතුරට හේතුව සඳහන් කරන්න.

..... පොම්පයේ අග්‍රය බලය වැඩි වුවද, වූමණ හිස වැඩි නොවීම නිසා (3)

(C) බිංදු හා විසිරුම් ජල සම්පාදන පද්ධති, ජල කාර්යක්ෂම ජල සම්පාදන පද්ධති ලෙස සැලකේ.

(i) බිංදු ජල සම්පාදන පද්ධතියක් සඳහා විමෝචක තෝරා ගැනීමේ දී සලකා බැලිය යුතු සාධක දෙකක් සඳහන් කරන්න.

(1) විසර්ජන ශීඝ්‍රතාවය, විමෝචක වර්ගය. (2)

(2) විමෝචකය ගලවා පිරිසිදු කළ හැකි වීම, විමෝචකය ක්‍රියාත්මක වන පිටින පරාසය දැන ගැනීම (2)

(ii) බිංදු ජල සම්පාදන පද්ධතියක වාසි දෙකක් හා අවාසි දෙකක් සඳහන් කරන්න.

වාසි

(1) පාංශු ඖෂධය සිදුකොට, වැඩුම් සහිත භූමි වලටද භාවිත කළ හැක. ජලය අපතේ යාම් සිදු නොවේ. (3)

(2) වාණිජමය ජල භාණ්ඩ අඩුය, වල්පාල වර්ධනය අඩුය. කම්කරු අවශ්‍යතාවය අඩුය, ජලය සමග පොහොර යෙදිය හැකිය. (3)

අවාසි

(1) මූලික පාණ්ඩනය වැඩිය, හදිසිව අපහසුය, ජලයේ ගුණාත්මක අනුව භාවිතය සීමාවිය හැකි වීම (3)

(2) තාක්ෂණික දැනුම අවශ්‍ය වීම, විමෝචක හිර විය හැකිය. (3)

(iii) විසර්ජන ශීඝ්‍රතාව අනුව විසිරුම් හිස් කාණ්ඩ තුන නම් කරන්න.

(1) අඩු විසර්ජන (2)

(2) මධ්‍ය විසර්ජන (2)

(3) ඉහළ විසර්ජන (2)

(D) සිය පැරණි ට්‍රැක්ටරයේ පිටකුරුවෙන් (exhaust) කළු දුමක් පිටවන බව ගොවියකු නිරීක්ෂණය කරන ලදී. ඔහු එන්ජින් පරීක්ෂා කරන ලදුව, එන්ජින් නියෝජිත හෝ ගැස්කට් එකෙහි හෝ වා පෙරහනේ හෝ කිසි ම ආකාරයක දෝෂයක් දක්නට නොලැබුණි.

(i) මෙම කළු දුමට හේතුව කුමක් විය හැකි ද?

..... වත්පිම් ගෙවී තිබීම/ වත්පිම් පිස්ටන් වලට ගෙවී තිබීම (4)

(ii) වගා කන්නය අවසන් වන තෙක් කෙටි කාලයකට මෙම තත්ත්වය යම් දුරකට නිවැරදි කිරීම සඳහා ඔබගේ විසඳුම කුමක් ද?

..... දුස්ස්‍රාවිතාව වැඩි කිරීම හෝ තෙල් භාවිතය (4)


(E) විවිධ ශාක විශේෂවලින් ලබා ගන්නා දැව විවිධ කාර්ය සඳහා යොදා ගැනේ. පහත එක් එක් කාර්යයක් සඳහා සුදුසු ශාක විශේෂයකට උදාහරණයක් බැගින් සඳහන් කරන්න.

(i) ඉදිකිරීම් කාර්යයන් සඳහා යොදාගන්නා දැව කුඹුන්, සුරියමාර, පලු, මී, මල්ල, කොස්, තොර, ගුහැලිපිටස්, තේක්ක (2)

(ii) ගෘහභාණ්ඩ සඳහා යොදාගන්නා දැව තේක්ක, මැණික්, සුරියමාර, කුඹුන්, හල්මල්ල, මුරුන, හඳුන්, මළුමාලු, රබර් (2)

(iii) දර සඳහා යොදාගන්නා දැව ගුහැලිපිටස්, රබර්, ග්ලෝරියා, ඇනෙමියා, ඇල්බිනියා (2)

(F) එක්තරා දැව ශාකයකින් ලබා ගත් ඒකාකාරී දණ්ඩක් එහි හරි මැදින් කුලකින් ගැට ගසා ජලයේ ගිල්වූ විට සිදු වූ දේ පහත රූපයෙන් දැක් වේ. මෙම දැව දණ්ඩ, සමතුලිත තෙතමන ප්‍රමාණ (EMC) අවස්ථාවේ පවතින අතර එය සිලින්ඩරාකාර වන බව ද දණ්ඩ දිගටම ඒකාකාරී විශ්කම්භයකින් යුක්ත බව ද සලකන්න.



(i) මෙම දණ්ඩේ කුමන අග්‍රය, දණ්ඩ ලබා ගත් දැව ශාකයේ පාදස්ථය විය හැකි ද?

..... Q (3)

(ii) ඔබගේ පිළිතුරෙහි විද්‍යාත්මක පදනම සඳහන් කරන්න.

..... ඝණත්වය වැඩි වීම/කාණ්ඩයාව වැඩිවීම (3)

B - කොටස - රචනා

05. (a) **පෛවපද්ධතිවල දී පාංශු ක්ෂුද්‍ර ජීවීන්ගේ වැදගත්කම විස්තර කරන්න.**

හැඳින්වීම :-

පාංශු ක්ෂුද්‍ර ජීවීන් යනු , පසෙහි ජීවත්වන පියවි ඇසට පැහැදිලිව නොපෙනෙන, ශරීර ප්‍රමාණයෙන් පළල 0.1 mm (100 μ m) ට වඩා කුඩා ජීවීන් කාණ්ඩයකි.

- (1) කාබනික ද්‍රව්‍ය විශෝජනය
සංකීර්ණ චේන්ද්‍රිය ද්‍රව්‍ය සරල සංයුක්තවලට කැඩීම.
- (2) පසෙහි පෝෂක සුලභතාව වැඩි කිරීම හා පෝෂක ප්‍රතිචක්‍රීකරණය

උදා :-

- ඇමෝනිකරණ බැක්ටීරියා මගින් මල කාබනික ද්‍රව්‍ය වලින් NH_3 හෝ NH_4^+ සෑදීම
- නයිට්‍රිකරණ බැක්ටීරියා මගින් NH_3 හෝ NH_4^+ ශාකවලට අවශෝෂණය කළ හැකි ලෙස NO_3^- බවට ඔක්සිකරණය
- නයිට්‍රජන් තිර කරන බැක්ටීරියා වායුගෝලීය N_2 තිර කිරීමට දායක වීම.

- (3) කාබනික ද්‍රව්‍ය විශෝජනය මගින් පාරිසරික සමතුලිතාව රැක ගැනීමට
- (4) ශාකවලට හානි කරන ව්‍යාධිජනක ක්ෂුද්‍ර ජීවීන් ගෙන් ශාක ආරක්ෂා කිරීමට
- (5) පාංශු සඵලතාව (Fertility) පවත්වා ගැනීමට

උදා :- කොම්පෝස්ට්, පෛව පොහොර, පෛව පළිබෝධනාශක

- (6) පසට කාබනික ද්‍රව්‍ය එකතු කිරීම (ඇල්ගේ ආදිය මියගිය විට)
- (7) පාංශු අංශු බැඳීම (Cementing), එවිට පාංශු බාදනය අඩු වේ. පාංශු ව්‍යුහය දියුණු කරයි.
- (8) පසක පවතින දූෂක විශෝජනයට
- (9) පසේ ජලය රඳවා ගැනීමේ ධාරිතාව වැඩි කිරීමට
- (10) පාෂාණ සහ ඛනිජ බාදනයට උපකාරී වේ. පසේ ව්‍යුහය ගොඩ නගයි

හැඳින්වීම සඳහා ලකුණු	20
කරුණු 08 නම් කිරීමට ලකුණු 03 බැගින්	24
කරුණු 08 විස්තර කිරීමට ලකුණු 07 බැගින්	56
	<hr/> 100

(b) බිම් මැනීමේදී දුම්රුවේ මිනුම් ක්‍රමය යොදාගත නොහැකි අවස්ථා විස්තර කරන්න.

හැදින්වීම :-

දුම්රුවේ බිම් මැනීම යනු රේඛීය දුරවල් පමණක් භාවිතයෙන් ඉඩමක් මැන එහි වර්ගඵලය සෙවීම සඳහා දුම්රුව භාවිතයෙන් මැනුම් ක්‍රියාවලිය සිදු කිරීමයි. මෙහිදී ඉඩම ත්‍රිකෝණාකාරව බෙදනු ලබයි.

දුම්රුවේ බිම් මැනීම යොදාගත නොහැකි අවස්ථා

- (1) බැවුම් සහිත භූමියක් හෝ කදුකර ප්‍රදේශවල බිම් මැනීම සඳහා
මෙම ප්‍රදේශවල දී තිරස් රේඛීය දුරවල් ලබා ගැනීමට අපහසු වේ.
- (2) ප්‍රමාණයෙන් ඉතා විශාල ඉඩම් මැනීම සඳහා
පාදම් රේඛාව දැමිය හැකි උපරිම දුර සීමා සහිත වීම
- (3) දත්ත වැඩි ප්‍රමාණයක් සහිත ඉඩම් මැනීම සඳහා
තිරස් දුර හා අනුලම්භ ගැනීමේදී ගැටළු වැඩි වීම හා වැඩි කාලයක් ගත වීම
- (4) මැනුම් ස්ථාන අතර තිරස් දුර මැනීමට අපහසු අවස්ථාවල
මැනුම් ස්ථාන අතර බාධක හෝ දුර වැඩි වීම මිනුම් ලබා ගැනීමට අපහසු වීම
- (5) කැලෑබද ප්‍රදේශ මැනීමේ දී
කැලෑ ප්‍රදේශවල පාදම් රේඛාව විළිමේදී මෙන්ම තිරස් දුර ලබා ගැනීමේදී ගැටලු ඇති වීම

හැදින්වීම සඳහා ලකුණු	20
අවස්ථා 04 නම් කිරීමට ලකුණු 06 බැගින්	24
අවස්ථා 04 විස්තර කිරීමට ලකුණු 14 බැගින්	56
	<hr/> 100

- (c) පලතුරු සැකසීමේ කර්මාන්තශාලාවකින් පිට වන අපජලය සඳහා ද්විතීක ප්‍රතිකර්ම ක්‍රියාවලිය පැහැදිලි කරන්න.

හැදින්වීම :-

අපජලය ද්විතීක ප්‍රතිකර්ම කිරීම යනු, ස්වායු බැක්ටීරියා යොදා ගනිමින් අපජලයේ දිය වී ඇති කාබනික ද්‍රව්‍ය වියෝජනයට ලක් කිරීමයි.

අපජල ප්‍රතිකර්ම ක්‍රියාවලිය

1. වායු ගැන්වීමේ තටාක තුළදී ස්වායු බැක්ටීරියා ගහනය වැඩි කිරීම

- අවසාදිත වැංකිවලින් රොන්බොර ස්වල්පයක් වායු ගැන්වීමේ තටාක වෙත යොමු කිරීම
- වාතනය කිරීම

2. වායු ගැන්වීමේ තටාක තුළදී කාබනික ද්‍රව්‍ය බැක්ටීරියා මගින් වියෝජනය

- කාබනික ද්‍රව්‍ය CO_2 ජලය හා ක්ෂුද්‍ර ජීවීන්ට අවශ්‍ය ශක්තිය බවට බිඳ හෙළයි

3. සක්‍රීය රොන්බොර සෑදීම

- වර්ධනය වන ක්ෂුද්‍රජීවීන් ජලයේ අවලම්භනය වී සම්පිණ්ඩයක් ලෙස පැවතීමෙන් සක්‍රීය රොන්බොර සෑදේ.

4. ජලය ද්විතීක අසාදන තටාක වෙත යොමු කිරීම

- මෙහිදී ජලයේ වෙසෙන බැක්ටීරියා ආසාදනය වේ. මෙය ද්විතීක රොන් බොර ලෙස හැදින්වේ.

5. ද්විතීක රොන්බොර ඉවත් කිරීම

- ද්විතීක රොන්බොරවලින් කොටසක් වායුගැන්වීමේ තටාක වෙත නැවත යොමු කිරීම හා කොටසක් නිර්වායු තනිව යටතේ වියෝජනය සිදුකර පිට වායු නිපදවීම.

හැදින්වීම සඳහා ලකුණු	20
පියවර 05 නම් කිරීමට ලකුණු 06 බැගින්	30
පියවර 05 විස්තර කිරීමට ලකුණු 10 බැගින්	50
	100

06.

- (a) වෙළෙඳපොළ සඳහා සුදානම් කරන තවත් පැළවල පැවතිය යුතු තත්ත්ව සම්මත විස්තර කරන්න.

හැඳින්වීම :-

ක්ෂේත්‍රය තුළ සංස්ථාපනය කිරීමට පෙර සුදුසු වයසක් දක්වා තව්‍යක් තුළ ඇතිවූ කළ ශාක තවත් පැළ නම් වේ.

තවත් පැළවල තිබිය යුතු තත්ත්ව සම්මත

- ක්ෂේත්‍රයේ සිටුවීමට සුදුසු වන පරිදි දැඩි කිරීමට ලක් කර තිබීම
ක්ෂේත්‍රයේ දී පවතින තත්ත්වවලට ඔරොත්තු දිය හැකි ලෙස පැළ දැඩිකර තිබීම
- පළිබෝධ හානි රහිත වීම
තවත් පැළ කෘමි හානි හෝ රෝග හානිවලින් තොර වීම
- ප්‍රභේදයට ගැළපෙන පරිදි නියමිත වර්ධන අවස්ථාව පත් වීම
පැළයේ පත්‍ර සංඛ්‍යාව, උස, කඳේ විෂ්කම්භය, මුල් පද්ධතියේ වර්ධන ධාරිතාව නියමිත ප්‍රමාණයේ පැවතීම
- එක් වර්ගයක පැළ සමූහයක් ඒකාකාරී වර්ධනයක් පෙන්වීම
එකම වර්ගයේ ශාක එකම උසකින් හා එකම ප්‍රමාණයකින් සහිත වීම
- බඳුනෙන් පිටතට මුල් වර්ධනය නොවී තිබීම
බඳුන් තවත් පැළවල මුල් බඳුනෙන් පිටතට වර්ධනය නොවිය යුතු ය
- පැහැදිළි වාර්තා/ලේඛල් සහිත වීම
 - ලේඛලයක ශාක ප්‍රභේදය, බද්ධ කළ පැළයක් නම් බද්ධ කළ දිනය ආදිය සඳහන් වීම.
 - පොහොර යෙදූ දින, වයස, පළිබෝධනාශක යෙදූ දින, යෙදූ පොහොර වර්ග හා පළිබෝධනාශක පිළිබඳ වාර්තා තබා ගැනීම
- වල් පැළ නොතිබීම
බඳුන් පැළවල බඳුන් තුළ හෝ බඳුනෙන් පිටත වල් පැළ, ඇල්ගී වර්ධනය ආදියෙන් තොර වීම
- මව් ශාකයේ ආවේණික ලක්ෂණ පෙන්වීම
තවත් පැළය මවු ශාකයේ ලක්ෂණවලට (පත්‍ර හැඩය, පත්‍ර වර්ණය, පත්‍ර නාරටි වින්‍යාසය හෝ මල්වල වර්ණය හා හැඩය) සමාන ලක්ෂණ පෙන්විය යුතු ය.
- පත්‍රවල ලප, වර්ණ වෙනස් වීම් ආදිය නොතිබීම.
පත්‍ර ලප, වර්ණ වෙනස් වීම් නොපෙන්වීමෙන් වීම ශාක පැළ නිරෝගී බවට සහතිකයක් ලැබීම

හැඳින්වීම සඳහා ලකුණු 20

තත්ත්ව සම්මත 05 නම් කිරීමට ලකුණු 06 බැගින් 30

තත්ත්ව සම්මත 05 විස්තර කිරීමට ලකුණු 10 බැගින් 50

100

(b) ආහාර සඳහා මසුන් ඇති කිරීමේ දී බහු මත්ස්‍ය වගාවේ වාසි අවාසි ලියන්න.

හැඳින්වීම :-

බහු මත්ස්‍ය වගාව යනු මත්ස්‍ය විශේෂ කිහිපයක් එකම වගා පද්ධතියක, එකම අවස්ථාවේ දී වගා කිරීමයි.

	වාසි		අවාසි
1	පොකුණේ සෑම ජල ස්තරයක්ම ප්‍රයෝජනයට ගැනීම	1.	මාංශ භාක්‍ෂක මසුන් මේ ක්‍රමය යටතේ ඇති කළ නොහැකි වීම
2.	ආහාර හා ඉඩකඩ සඳහා තරඟයක් අවම වීම	2.	ඇති කරන සියලුම විශේෂ පිළිබඳව දැනුමක් තිබිය යුතු වීම
3.	ස්වාභාවික සම්පත්වලින් උපරිම ප්‍රයෝජන ගැනීම	3.	ජලයේ ගුණාත්මය පිළිබඳව නිරන්තරයෙන් අවධානයක් තිබිය යුතු වීම. (විවිධ මසුන් විශේෂ සිටින නිසා ඔවුන්ගේ සංවේදී පරාස වෙනස් වන නිසා)
4.	අඩු කෘත්‍රිකවලයකින් වැඩි ආදායමක් ලැබීම	4.	අස්වනු නෙළීමේදී පරිණත අවස්ථාවට පත් නොවූ මත්ස්‍ය විශේෂ ද හසු වීම
5.	සීමිත ඉඩක සිදු කළ හැකි වීම	5.	එක්ව වාසය කිරීමට සුදුසු මත්ස්‍ය විශේෂ තෝරාගත යුතු වීම
6.	අවදානම අඩු වීම		
7.	විවිධත්වයෙන් (උදා :- රස, පෝෂ්‍ය ගුණය) යුත් මත්ස්‍යයන් ආහාරයට ගත හැකි වීම		

හැඳින්වීම සඳහා ලකුණු	20
වාසි 04 ලිවීමට ලකුණු 10 බැගින්	40
අවාසි 04 ලිවීමට ලකුණු 10 බැගින්	40
	<hr/> 100

(c) සත්ත්ව නිෂ්පාදනයේ දී නවීන තාක්ෂණය යොදා ගැනීමේ වැදගත්කම විස්තර කරන්න.

තැදිත්වීම :-

සත්ත්ව නිෂ්පාදනයේ දී යොදා ගන්නා නවීන තාක්ෂණය යනුවෙන් අදහස් වන්නේ සත්ත්ව නිෂ්පාදනයේ ගුණාත්මය හා ප්‍රමාණය ඉහළ නැංවීමට, කාර්යක්ෂමතාව වැඩි කිරීමට හා කාර්ය පහසු කිරීමට යොදා ගන්නා නවීන ක්‍රමලේඛය.

● සත්ත්ව නිවාස ආශ්‍රිතව

1. සංවෘත නිවාස තුළ, උෂ්ණත්වය, ආර්ද්‍රතාව, ආලෝකය ආදි පරිසර සාධක පාලනය සඳහා පරාසයන් සංවේදක භාවිත කිරීම මගින් සතුන්ට සුව පහසු පරාස ලබා දීම මගින් ආතති අවම කළ හැකි වීම
2. සතුන්ගේ කායික ක්‍රියාවන් ප්‍රශස්තව සිදු වීම නිසා උසස් නිෂ්පාදනයක් ලබා ගත හැකි වීම
3. නිවාසය තුළ ආලෝක කාල සීමාව වැඩි කිරීම මගින් කිකිළියන්ගේ ඩිත්තර නිෂ්පාදනය වැඩි වීම.

● ආහාර සැපයීම ආශ්‍රිතව

1. ආහාර හා ජලය සැපයීම ස්වයංක්‍රීයකරණය කිරීම මගින් සතුන්ට ක්‍රමවත්ව හා අවශ්‍යතාව පරිදි සැපයිය හැකි වීම හා ආහාර අපතේ යෑම අවම වීම
2. සත්ත්ව ආහාර නිෂ්පාදනයේ දී වහි භෞතික ස්වභාවය කැට, පෙති, ආදි ලෙසින් සැකසීමෙන් ආහාර අපතේ යෑම අවම වීම.
3. සතුන්ගේ විවිධ වර්ධන අවධිවලට ගැළපෙන පරිදි ආහාරවල පෝෂක සංඝටක තුලනය කර ආහාර සලාක නිෂ්පාදනය කර ලබා දීම නිසා සතුන්ගේ වර්ධනය හා ක්‍රියාකාරකම් මැනවින් සිදු වීම. එමගින් ඉහළ නිෂ්පාදනයක් ලබා ගත හැකි වීම.
4. උසස් තාක්ෂණ ක්‍රම භාවිතයෙන් ආහාර නිපදවීම නිසා පිරිසිදු ආහාර ලබා ගත හැකි වීම.

● සත්ත්ව නිෂ්පාදන ආශ්‍රිතව

1. ස්වයංක්‍රීය කිරී දෙවීමේ යන්ත්‍ර භාවිතයෙන් වැඩි කිරී අස්වැන්නක්, අඩු කාලයක් තුළදී, පිරිසිදුව ලබා ගත හැකි වීම.
2. යාන්ත්‍රිකරණය මගින් මස් සැකසීමේ ක්‍රියාවලිය සිදු කිරීම නිසා, කාර්යක්ෂමව හා නියමිත ප්‍රමිතියෙන් යුතු නිෂ්පාදනයක් ලැබීම.

● ප්‍රජනන කාර්යක්ෂමතාව හැඩවීම ආශ්‍රීතව

1. කෘත්‍රීම සිංචනය මගින් උසස් ලක්ෂණ සහිත පැටවුන් බිහි කිරීම නිසා ඉහළ නිෂ්පාදනයක් ලැබීම.
2. මද සමායෝජනය මගින් චක්‍රවර පැටවුන් රැළක් ලබා ගත හැකි වීම
3. ලිංග නිර්ණය මගින් ගැහැණු ගව පැටවුන් බිහි කිරීම තුළින් කිරි නිෂ්පාදනය වැඩි කළ හැකි වීම
4. රේඛීය සම්ප්‍රේෂක මගින් මදයට පැමිණ ඇති සතුන් හඳුනා ගත හැකි වීම
5. RFID මගින් සතුන්ගේ විවිධ හැසිරීම් හඳුනා ගත හැකි වීම

● සතිපාරක්ෂාව සැපයීම

1. ස්වයංක්‍රීය බුරුසු මගින්, සතුන්ගේ රුධිර සංසරණය උද්දීපන කිරීම, සම පිරිසිදු කිරීම ආදිය මගින් කාර්යක්ෂමතාව වැඩි වීම
2. ප්‍රතිශක්තිකරණ වැඩ පිළිවෙළ මගින් සතුන් නිරෝගීව තබාගත හැකි වීම
3. බොහෝ කටයුතු යාන්ත්‍රිකරණය කර ඇති නිසා ශ්‍රමය සපයා ගැනීමේ ගැටලු ඇති නොවීම.

හැඳින්වීම සඳහා ලකුණු	20
කරුණු 08 නම් කිරීමට ලකුණු 03 බැගින්	24
කරුණු 08 විස්තර කිරීමට ලකුණු 07 බැගින්	56
	<hr/> 100

(කරුණු ඉහත පරිදි වර්ගීකරණය කර දැක්වීමක් අපේක්ෂා නොකෙරේ)

07.

- (a) ආහාර කර්මාන්තයේ දී භාවිත වන නූතන ආහාර පරිරක්ෂණ ක්‍රම ශිල්පවල වාසි හා අවාසි සඳහන් කරන්න

හැඳින්වීම

ආහාරයක පෝෂණ ගුණය, වයනය රසය සහ පෙනුම ආදී ගුණාත්මක ලක්ෂණ හැකි තාක් නොවෙනස්ව පවත්වා ගනිමින්, ආහාර තරක් විමට බලපාන සාධක කෘත්‍රීමව පාලනය කර නාස්තිය වළකා, ආහාරයේ ජීව කාලය වැඩි කිරීම සඳහා භාවිත කරනු ලබන නවීන තාක්ෂණික ක්‍රම නූතන ආහාර පරිරක්ෂණ ක්‍රම ශිල්ප ලෙස හැඳින්වේ.

නූතන ආහාර පරිරක්ෂණ ක්‍රම ශිල්පවල වාසි

- සාමාන්‍ය ආහාර පරිරක්ෂණ ක්‍රමවල සාපේක්ෂව ඉහළ පෝෂණීය අගයන් සුරක්ෂිත වීම
 - ආහාර අධිපීඩන සැකසීමේ දී (High pressure processing) අඩු උෂ්ණත්ව තත්ත්ව යටතේ ජලය මගින් වැඩි පීඩනයක් ඇති කර ක්ෂුද්‍ර ජීවීන් විනාශ කිරීම හා වින්සයිම අක්‍රිය කිරීම සිදු කරන බැවින් ඉහළ උෂ්ණත්වයේ දී විනාශ වන පෝෂක ආහාර තුළ ආරක්ෂා වීම
උදා :- විටමින් C
 - විද්‍යුත් ස්පන්දන තාපනය (Pulse electric heating) මගින් ආහාර පරිරක්ෂණයේ දී තාපය භාවිත නොකර වැඩි වෝල්ටීයතාවකින් යුත් ස්පන්දන ආහාර තුළින් යවා ක්ෂුද්‍ර ජීවීන් විනාශ කිරීම සිදු කරන බැවින් තාපය මගින් හානි වන පෝෂක ආරක්ෂා වේ.
 - පටල පෙරීම (Membrane Filtration) මගින් ආහාර පරිරක්ෂණයේදී ඉතා කුඩා සිදුරු සහිත පෙරණ හරහා අවලම්භිත ද්‍රව්‍ය සහ ක්ෂුද්‍ර ජීවීන් පෙරා ඉවත් කරන බැවින් තාප සංවේදී පෝෂක ආහාරය තුළ ආරක්ෂා වේ
- සාමාන්‍ය ආහාර පරිරක්ෂක ක්‍රමවලට සාපේක්ෂව අඩු කාලයක දී සකසා ගත හැකි වීම (නිෂ්පාදන කාර්යක්ෂමතාව ඉහළ වීම)
 - විද්‍යුත් ස්පන්දන තාපනය මගින් ආහාර පරිරක්ෂණයේදී තප්පරයකට වඩා අඩු කාලයකදී ආහාර තුළින් වැඩි වෝල්ටීයතාවක් සහිත ස්පන්දන යවන බැවින් ඉතා කෙටි කාලයකදී ආහාර පරිරක්ෂණය වේ.
- ආහාර පරිරක්ෂක ක්‍රියාවලිය සඳහා වැය වන බලශක්තිය අවම වීම
 - අධිපීඩන සැකසීම, විද්‍යුත් ස්පන්දන තාපනය හා පටලමය පෙරීම සඳහා භාවිත වන බල ශක්තිය සාපේක්ෂව අවම බැවින් බලශක්තිය සඳහා වියදම අඩු වීම
- සෞඛ්‍යාරක්ෂිත භාවයෙන් යුත් ආහාර නිෂ්පාදන ලබාගත හැකි වීම
- රසායනික ආහාර පරිරක්ෂක වැනි රසායනික ද්‍රව්‍ය භාවිත නොකිරීම

අවසාන :-

1. අධික ප්‍රාග්ධනයක් අවශ්‍ය වීම

නූතන ආහාර පරික්ෂක ක්‍රමවේද ස්ථාපනයේදී මිලෙන් අධික යන්ත්‍ර සුත්‍ර හා උපකරණ භාවිත කිරීමට සිදු වීම

2. පුහුණු ශ්‍රමය හා උපදේශන සේවා අවශ්‍ය වීම

නවීන තාක්ෂණික ක්‍රමවේද භාවිත කරන බැවින් ඒ පිළිබඳ මනා දැනුමක් සැපයීමට පුහුණු කිරීම් හා උපදේශන සේවා අවශ්‍ය වීම

3. ආරම්භක අමුද්‍රව්‍යයේ තිබූ පෝෂණ සංයුතිය, පෝෂණ පැතිකඩ වෙනස් විය හැකි වීම

4. නිසි ඇසුරුම් හා ගබඩා තත්ත්ව නොමැති වීමෙන් බරපතල සෞඛ්‍යය ගැටලු ඇති වීම

හැදින්වීම සඳහා ලකුණු	20
වාසි 04 නම් කිරීමට ලකුණු 03 බැගින්	12
වාසි 04 විස්තර කිරීමට ලකුණු 07 බැගින්	28
අවාසි 04 නම් කිරීමට ලකුණු 03 බැගින්	12
අවාසි 04 විස්තර කිරීමට ලකුණු 07 බැගින්	28
	<hr/> 100

- (b) ආරක්ෂිත ශාක ගෘහ සදහා සුදුසු සෙවිලි ද්‍රව්‍ය තෝරා ගැනීමේදී සැලකිය යුතු සාධක විස්තර කරන්න.

හැදින්වීම

ශාක වචන පරිසරය, ශාකවලට වඩාත් උචිත ලෙස පවත්වා ගැනීම සදහා නිර්මිත ගෘහ, ආරක්ෂිත ගෘහ ලෙස හැදින්වේ.

සෙවිලි ද්‍රව්‍යය තේරීමේදී සලකා බැලිය යුතු සාධක

1. පාරජම්බුල කිරණවලට ප්‍රතිරෝධී වීම
(Ultra violet resistance)
පාරජම්බුල කිරණ මගින් සිදු වන ප්‍රභාභායනය අවම වීම නිසා සෙවිලි ද්‍රව්‍යවල කල් පැවැත්ම වැඩි වීම
2. සෙවිලි කිරීමෙන් පසු රාත්‍රී සිසිලනයේ දී ජල බිංදු සෙවිලි ද්‍රව්‍යය මත නොරැඳීම
(Antidrip charactor)
ජල බිංදු රැඳී නොපැවතීම නිසා ඒ මත ලයිකන වර්ධනය අවම වී සෙවිලි ද්‍රව්‍යවල පාරදෘශ්‍යභාවය ආරක්ෂා වීම
3. ව්‍යුහය සෙවිලි කළ පසු ඇතුළත බෝගයට යොදන කෘෂි රසායන ද්‍රව්‍ය (සල්පර්) මගින් හානි නොවීම
බෝගයට යොදන කෘෂි රසායන ද්‍රව්‍යන්ට ප්‍රතිරෝධී වීම නිසා සෙවිලි ද්‍රව්‍යවල කල්පැවැත්ම වැඩි වීම
4. මිදුම නොරැඳෙන (Anti mist) හා දූවිලි නොබැඳෙන (Anti dust) ගුණාංග තිබීම
මිදුම නොරැඳීම හා දූවිලි නොබැඳීම නිසා සෙවිලි ද්‍රව්‍යවල පාරදෘශ්‍යභාවය ආරක්ෂාවීම
5. යොදා ගන්නා සෙවිලි ද්‍රව්‍යවල ආයුකාලය හා ශක්තිමත්භාවය
සෙවිලි ද්‍රව්‍යවල ආයුකාලය හා ශක්තිමත්භාවය වැඩි වීම නිසා ආරක්ෂිත ගෘහය දීර්ඝ කාලයක් බෝග වගාව සදහා යොදා ගත හැකි වීම. විවිධ බෝග වගාව සදහා යෙදිය යුතු ප්‍රාග්ධනය අවම වීම
6. ආරක්ෂිත ගෘහය ඉදිකරන ප්‍රදේශයේ දේශගුණික සාධක
ඉදිකරන ප්‍රදේශයේ දේශගුණික සාධකවලට ඔරොත්තු දෙන සෙවිලි ද්‍රව්‍ය භාවිතය මගින් සෙවිලි ද්‍රව්‍යවල ආයුකාලය හා සිදු විය හැකි යාන්ත්‍රික හානි අවම කරගත හැකි වීම
උදා :- දැඩි සුළං, දැඩි ආර්ද්‍රතාව, දැඩි හිරු එළිය
7. සෙවිලි ද්‍රව්‍යවල මිල, ගුණාත්මය හා කල් පැවැත්ම.
මිල අඩු වීම, ගුණාත්මය හා කල්පැවැත්ම වැඩි වීම නිසා ආරක්ෂිත ගෘහ ඉදිකිරීමට වැය කළ යුතු ප්‍රාග්ධනය අඩු කර ගත හැකි වීම

හැදින්වීම සදහා ලකුණු	20
සාධක 04 හම් කිරීමට ලකුණු 06 බැගින්	24
සාධක 04 විස්තර කිරීමට ලකුණු 14 බැගින්	56
	100

- (c) පහත සඳහන් බිම් සැකසීමේ උපකරණවල පවතින විශේෂ ලක්ෂණ හා භාවිත විස්තර කරන්න.

1. මෝල්ඩෝඩ් නගුල
2. හැට් නගුල
3. යටි පස් නගුල

හැඳින්වීම :-

බිම් සැකසීමේ ක්‍රියා පහසු කර ගැනීමට යොදාගන්නා උපකරණ බිම් සැකසීමේ උපකරණ ලෙස හැඳින්වේ.

1. මෝල්ඩෝඩ් නගුල

විශේෂ ලක්ෂණ

- පස් කුට්ටියක් කැපීම, එම පස් කුට්ටිය බුරුල් කිරීම, වල්පැළ යට වන සේ එම පස් කුට්ටිය මුහුණින් පැත්ත පෙරලීම
- නගුල් තලයේ පහළ කොටසින් පස කැපීම ද, ඉහළ වක්‍රාකාර හැඩ ලැල්ලෙන් කැපූ පස් පිඩැල්ල පෙරලීම ද සිදු කරයි.
- හැඩ ලැල්ලේ හැඩය වෙනස් කිරීමෙන් පස කඩන ආකාරය වෙනස් කළ හැකි ය.
- සී සෑමේ ගැඹුර ට්‍රැක්ටරයේ ද්‍රාව පද්ධතිය මගින් ද කැපීම සිදු කරන පළල නගුල් හරස් දණ්ඩ මගින් ද පාලනය කළ හැකි ය.
- බෝග වර්ගය අනුව කැපුම් ගැඹුර සිරු මාරු කළ හැකි ය.

භාවිත

- ප්‍රාථමික බිම් සැකසීම සඳහා යොදා ගන්නා උපකරණයකි.
- ගැඹුරු සී සෑමට යොදා ගැනේ.
- තෙත පසෙහි භාවිත කළ හැකි ය.
- වල් පැළෑටි අධික පසක භාවිත කළ හැකි ය.
- ඇලි සහ වැටි සැදීමට භාවිත කළ හැකි ය.

2. හැට් නගුල

විශේෂ ලක්ෂණ

- මඩ සහිත, අලෙහසුළු පස්වල හා ගල්මුල් සහිත රළු භූමියක වුව ද සී සෑම කළ හැකි ය.
- තැටි පද්ධතියට ගල් මුල් අසු වීමේ දී නගුලට හානියක් නොවන පරිදි තැටි පද්ධතියේ තැටි කැරකැවී ඉහළ යාමෙන් නගුල ආරක්ෂා වේ.
- තැටිවල කැපුම් කෝණය සිරස් ව හා තිරස් ව සිරුමාරු කර ගත හැකි වේ.
- ඕනෑම පසක් සඳහා යොදාගත හැකි ය.

භාවිත

- ප්‍රාථමික බිම් සැකසීම සඳහා යොදා ගන්නා උපකරණයකි.
- තැටි මගින් කැපීම හා පස් පිඩැලි පෙරළීම සිදු වේ.

3. යටි පස් හඟුල

- කුඤ්ඤ ආකාර සෘජු පටු තලවලින් යුක්ත වේ.
- තල කෙළවර කැපුම් තුඩු සවිකර තිබේ.
- සිව් රෝද ට්‍රැක්ටරයක තුන් පුරුක් ඇඳුමට සම්බන්ධ කළ හැකි ය.
- මෙය ක්‍රියාත්මක කිරීම සඳහා අධිශක්තියක් අවශ්‍ය වේ.

භාවිත

- ප්‍රාථමික බිම් සැකසීම සඳහා යොදා ගන්නා උපකරණයකි.
- ගැඹුරු සි සෑමට යොදා ගැනේ.
- යටි පස් මතුපිටට නොගෙන තද ස්තර කැඩීම සිදු කළ හැකි ය.

හැඳින්වීම් සඳහා ලකුණු	10
සෑම බිම් සැකසීමේ උපකරණයකම විශේෂ ලක්ෂණ 02	
නම් කිරීමට ලකුණු 03 බැගින්	18
සෑම බිම් සැකසීමේ උපකරණයකම විශේෂ ලක්ෂණ 02	
විස්තර කිරීමට ලකුණු 07 බැගින්	42
සෑම බිම් සැකසීමේ උපකරණයකම භාවිත 01 ක් නම් කිරීමට ලකුණු 03 බැගින්	09
සෑම බිම් සැකසීමේ උපකරණයකම භාවිත 01 ක් විස්තර කිරීමට ලකුණු 07 බැගින්	21
	<hr/>
	100

08.

- (a) ශ්‍රී ලංකා වේ ධනුලව දක්නට ලැබෙන දැව නොවන වනජ හිමිපාදන, ඒවායේ භාවිත සමග සඳහන් කරන්න.

හැඳින්වීම :-

වනාන්තරයෙන් ලබාගත හැකි ජෛවීය සම්භවයක් ඇති දැව නොවන සියලු හිමිපාදන දැව නොවන වනජ හිමිපාදන වේ.

හිමිපාදනය	භාවිතය
01. ඖෂධීය ශාක වෙනිවැල්, මී , කොහොඹ, සුදුහඳුන්, බිම් කොහොඹ }	ඖෂධ ලෙස
02. මී පැණි	ආහාරයක් ලෙස, ඖෂධ ලෙස
03. අල වර්ග (කටු අල/ගෝන අල)	ආහාරයක් ලෙස
04. පලතුරු හා ගෙඩි වර්ග මොර, පලු, වීර, මාදං, ගල්සියඹලා, ඇටඹ	ආහාරයක් ලෙස
05. ඇට වර්ග හල්, මඩු, බෙරලිය, බැදි දෙල්, කොස් ඇට	ආහාරයක් ලෙස
06. වේවැල්	ගෘහ භාණ්ඩ නිපදවීම, විසිතුරු භාණ්ඩ නිපදවීම
07. උණ හා බට	කඩදාසි නිපදවීම, බට පැළැලි සැකසීම කළාල සැකසීම
08. කිතුල් තෙලිප්ප	රා හිමිපාදන , හකුරු හිමිපාදනය හෝ පැණි හිමිපාදනය
09. ලයිකන	ආහාර ලෙස
10. මිවන ශාක	ආහාර ලෙස, අලංකරණය ලෙස
11. කිතුල් කිතුල් පිරි	ආහාර ලෙස
12. කිරි ගම්මාලු	දියවැඩියාව සඳහා ඖෂධ නිපදවීමට
13. රෙසින කැකුණ, පයින්ස් කට්ටකුමංජල් පෙරුම්කායං	තීන්ත, මැලියම්, රූපලාවන්‍ය හිමිපාදන, සුවඳ දූප ලෙස ඖෂධ හා මැලියම් ලෙස

14. දුර	ඉන්ධනයක් ලෙස
15. මල් පෙති/පත්‍ර/ඵල/අරවුළු/ රෙරෙසියෝම/පොතු	වර්ණක නිෂ්පාදනයට
16. පෙළ පාඨ	ඖෂධ ලෙස
17. දඩ මස්	ආහාර ලෙස
18. තෘණ හා ගෝවර	සත්ත්ව ආහාර ලෙස
19. මත්ස්‍යයන්	ආහාර ලෙස, අලංකරණය සඳහා
20. මැලියම් පෙරැම්කායම්	කෘදුර්ථ නාශක ලෙස
21. සත්ත්ව කෙළි	පින්සල් සැකසීමට
22. සත්ත්ව අං	අලංකරණයට
23. සත්ත්ව අස්ථි කොටස්	ඖෂධීය වටිනාකම, අලංකරණයට

හැඳින්වීම සඳහා ලකුණු

20

දැව නොවන වනජ නිෂ්පාදන 10 නම් කිරීමට ලකුණු 04 බැගින්

40

හාචිත සඳහන් කිරීම ලකුණු 04 බැගින්

40

100

- (b) පොල්කටු යොදා ගනිමින් සක්‍රීය කාබන් (Active Carbon) නිපදවීමේ මූලධර්මය හා සක්‍රීය කාබන්වල ප්‍රධාන භාවිත විස්තර කරන්න.

හැදින්වීම :-

අධ්‍යෝෂණයට හෝ රසායනික ක්‍රියාවන්ට පහසු වන පරිදි අඩු පරිමා කුඩා සිදුරු විශාල ප්‍රමාණයක් සහිත කාබන් ආකාරයක් සක්‍රීය කාබන් වේ.

මූලධර්මය

පොල් කටු සීමිත ඔක්සිජන් වායු අන්තර්ගත පරිසරයකදී $600 - 900^{\circ}\text{C}$ ඉහළ උෂ්ණත්ව තත්ත්ව යටතේ දහනය කිරීම (Pyrolysis)

භාවිතයන්

1. ගැස් හා වායු පෙරීම සඳහා
වාෂ්පශීලී කාබනික සංයෝග ඉවත් කරයි.
2. බීම වර්ග නිෂ්පාදනයේ දී
භාවිතයට ගන්නා ජලයේ Cl_2 ඉවත් කිරීමට
3. ඖෂධ නිෂ්පාදනය
පෙති හෝ කරල් ලෙස සකසා භාවිත වේ.
උදා :- පාචනය වැනි රෝග සඳහා
4. බීම වර්ග නිපදවීමේ ක්‍රියාවලියේ දී
අනවශ්‍ය වර්ණ, රස හා සුවඳ වර්ග ඉවත් කිරීම
5. රත්‍රන් ආකරවලින් රත්‍රන් නිස්සාරණ ක්‍රියාවලිය සඳහා
6. න්‍යෂ්ටික ධූලිය නිපදවීමේ ක්‍රියාවලියේ දී නිකුත් වන විකිරණශීලී සංයෝගවල හානිදායක ධව අවම කිරීම
7. අපද්‍රව්‍ය නිස්සාරණය
නාගරික හා කාර්මික අපජලයේ අපද්‍රව්‍ය ඉවත් කිරීම (බැර ලෝහ, වාෂ්පශීලී කාබනික සංයෝග, වර්ණක)
8. රසදිය ඉවත් කිරීම
ජල ප්‍රභවවල පවතින රසදිය හා වායුමය දූෂක ලෙස පවතින රසදිය අංශු අධ්‍යෝෂණයෙන් ඉවත් කරයි.
9. ජායා පිටපත් මුද්‍රණයේ දී නිපදවන O_3 වායුව අවශෝෂණය සඳහා (එම යන්ත්‍රවලට සක්‍රීය කාබන් පෙරණ සවි කර ඇත.)
10. පානීය ජලය පිරිසිදු කිරීම
11. ඉතිරි ද්‍රව්‍ය පිරිසිදු කිරීමට
උදා:-තෙල් ඉතිරි කිරීම
12. සත්ත්ව පාලනයේදී පළිබෝධ නාශකයක් ලෙස

හැදින්වීම සඳහා ලකුණු	20
මූලධර්මය දැක්වීම සඳහා	20
භාවිත 06 නම් කිරීමට ලකුණු 03 බැගින්	18
භාවිත 06 විස්තර කිරීමට ලකුණු 07 බැගින්	42

100

- (c) ක්‍රියාවලි ස්වයංක්‍රීයකරණයේ දී ක්‍රමලේඛිත තර්ක පාලන පද්ධති (Programmable Logic Control - PLC) සහ ක්ෂුද්‍ර පාලන පද්ධති (microcontroller system) අතර වෙනස් කම් ලැයිස්තු ගත කරන්න

හැඳින්වීම :-

කාර්මික ක්ෂේත්‍රයේ විද්‍යුත් යාන්ත්‍රික පද්ධති ස්වයංක්‍රීයකරණය සඳහා ක්‍රමලේඛිත තර්කපාලන ක්‍රමය මගින් විනාශයට කොට ක්‍රියාත්මක කරවනු ලබන සංඛ්‍යාංක පරිගණක පද්ධති ක්‍රමලේඛිත තර්කපාලන පද්ධති නම් වේ.

විද්‍යුත් යාන්ත්‍රික ක්‍රියාවලීන් ස්වයංක්‍රීයකරණය සඳහා අදාළ මූලික පරිගණක උපාංග තනි ක්ෂුද්‍ර පරිපථ චිකකයක (Microcontroller chip) පරිගණක ක්‍රමලේඛිත භාෂා මගින් ක්‍රම ලේඛනය කර ක්‍රියාත්මක කරනු ලබන පද්ධතියක් ක්ෂුද්‍ර පාලන පද්ධතියක් නම් වේ.

ක්‍රමලේඛිත තර්ක පාලන පද්ධති	ක්ෂුද්‍ර පාලන පද්ධති
01. කාර්මික ක්ෂේත්‍රයේ යන්ත්‍රෝපකරණ පාලනය වැනි විද්‍යුත් යාන්ත්‍රික පද්ධති ස්වයංක්‍රීයව පාලනයට යොදා ගන්නා පාලක පද්ධතියකි.	කුඩා ප්‍රමාණයේ යාන්ත්‍රික ක්‍රියාවලි ස්වයංක්‍රීයකරණයට යොදා ගන්නා පාලක පද්ධතියකි. උදා :- සෙල්ලම් බඩු
02. රූපමය අතුරුමුහුණත් මගින් පහසුවෙන් ක්‍රමලේඛනය කළ හැකි වීම	ක්‍රමලේඛනය තරමක් අපහසු වීම හා ඒ සඳහා පරිගණක ක්‍රමලේඛන භාෂා පිළිබඳ අවබෝධයක් තිබිය යුතු වීම
03. ක්‍රමලේඛනය සඳහා ඇති (ladder diagram) ක්‍රමය සීමා සහිත නිසා භාවිතය යම් තරමකට සීමාකාරී වීම.	මූලික පරිගණක ක්‍රමලේඛන භාෂාවක් මගින් සීමාකාරී නොවන නිසා නව නිර්මාණ පර්යේෂණ ආදී පුළුල් පරාසයක භාවිතා කළ හැකි වීම
04. රළු භාවිතයට සුදුසු වීම	රළු භාවිතයට තරමක් අපහසු වීම
05. ඉතා මිල අධික වීම හේතුවෙන් කුඩා පරිමාණයේ නිෂ්පාදනවලට භාවිත කළ නොහැකි වීම	සකසා ගැනීමට වැය වන මුදල් අවම වීම නිසා කුඩා පරිමාණයේ නිෂ්පාදනවලට භාවිත කළ හැකි වීම
06. බාහිර පරිසර සාධක මගින් පාලක පද්ධතියේ සංඥාවල ක්‍රියාකාරීත්වයට ඇති වන බලපෑම අවම වීම	බාහිර පරිසර සාධක මගින් සංඥාවල ක්‍රියාකාරීත්වයට ඇති වන බලපෑම සාපේක්ෂව ඉහළ වීම
07. කල්පැවැත්මෙන් වැඩි වීම	කල්පැවැත්මෙන් අඩු වීම
8. වැඩි දියුණු කළ ප්‍රදාන හා ප්‍රතිදාන පරිපථවලින් සමන්විත වේ.	ප්‍රදාන හා ප්‍රතිදාන පරිපථ උපාංග අමතරව සම්බන්ධ කළ යුතු වේ.

හැඳින්වීම් 02 සඳහා 10 බැගින් ලකුණු

20

වෙනස්කම් 05 ක් ලැයිස්තුගත කිරීමට ලකුණු 16 බැගින්

80

100

09.

(a) තත්ත්ව කළමනාකරණ පද්ධතියක් ලෙස යහපත් කෘෂිකාර්මික පිළිවෙත්වල වැදගත්කම පැහැදිලි කරන්න.

හැඳින්වීම :-

ආරක්‍ෂාකාරී හා සෞඛ්‍ය සම්පන්න ආහාර හා ආහාර නොවන නිෂ්පාදන ලබා ගැනීම සඳහා පරිසර හිතකාමී වූ ආර්ථික වශයෙන් ශක්‍ය වූ හා සමාජීයව පිළිගන්නා වූ ක්‍රියාවන් යහපත් කෘෂිකාර්මික පිළිවෙත් ලෙස හැඳින්වේ.

1. තිරසර ලෙස වගා කටයුතු සිදු කළ හැකි වීම
ගුණාත්මක ජලය භාවිතයෙන් ක්‍ෂුද්‍ර ජීවී ආසාදන අවම වේ. දිර්ඝ කාලයක් අවශ්‍ය ජලය අවශ්‍ය ප්‍රමාණයෙන් සපයා ගැනීමට හැකි වීම නිසා
2. සෞඛ්‍යාරක්ෂිතව ආහාර නිෂ්පාදනය කළ හැකි වීම
කාබනික, පරිණත සත්ත්ව පොහොර යොදා ගැනීම නිසා රසායනික පොහොර භාවිතය අඩු වේ.
3. සේවක සහිතාරක්‍ෂාව හා සෞඛ්‍ය පවත්වා ගැනීම නිසා ආහාරයට අපවිත්‍ර කාරක වකතු වීම වැළැක්වීම.
ක්‍ෂුද්‍ර ජීවී ආසාදන
4. නිෂ්පාදන කාර්යක්‍ෂමතාව වැඩි වීම
නිරෝගීමත් සේවකයන් යොදා ගැනීම නිසා නිෂ්පාදන කටයුතු, ක්ෂේත්‍ර කටයුතු කාර්යක්‍ෂම වේ.
5. සහිතාරක්‍ෂක පහසුකම් සැපයීම
භාවිතයට ගුණාත්මක ජලය, වැසිකිළි පහසුකම් මෙන්ම සෞඛ්‍ය පහසුකම් සැලසීම නිසා ආහාරවලට ක්‍ෂුද්‍ර ජීවී ආසාදන ඇතුළු වීම අවම වේ.
6. ක්ෂේත්‍ර සහිතාරක්‍ෂාව සැලසීම
පිරිසිදු භාජන අස්වනු වකතු කිරීමට භාවිතය තුළින් පසු අස්වනු හානි අවම වේ. යාන්ත්‍රික හානි, ක්‍ෂුද්‍ර ජීවී ආසාදන ඇති වීම අවම වේ.
7. පරිසර දූෂණය අවම වේ.
සත්ත්ව නිෂ්පාදන කාර්මාන්ත ආශ්‍රිතව අපද්‍රව්‍ය මනා ලෙස කළමනාකරණය කොම්පෝස්ට්, පිට වායුව නිෂ්පාදන තුළින්
8. ඇසුරුම් සහිතාරක්‍ෂාව ඇති වේ
සෞඛ්‍යාරක්ෂිත තත්ත්ව යටතේ ගබඩා කිරීමෙන් යාන්ත්‍රික හානි හා ද්විතීක ආසාදන ඇතිවීම අවම වේ.
පිරිසිදු භාජන භාවිතය
සුදුසු ගැළපෙන ඇසුරුම් භාවිතය
9. වෙළඳපොළ තුළදී ආහාරයට වැඩි වෙළඳපොළ වටිනාකමක් හිමි වේ.
කෘෂි රසායන අවම වීම නිසා
10. ප්‍රවාහන සහිතාරක්‍ෂාව ඇති වේ
ප්‍රවාහනය කිරීමේදී පසු අස්වනු හානි අවම වේ.
සුදුසු ඇසුරුම් භාජන භාවිතය
සුදුසු ප්‍රවාහන මධ්‍යය භාවිතය
සුදුසු කාලයේදී ප්‍රවාහනය
11. ආහාර නිෂ්පාදන කාර්මාන්ත සඳහා ගුණාත්මක අමුද්‍රව්‍ය සැපයිය හැකි වීම
සේවක සහිතාරක්‍ෂාව, සුදුසු යන්ත්‍රෝපකරණ භාවිතය නිසා

හැඳින්වීම

කරුණු 08 හම් කිරීමට ලකුණු 03 බැගින්

කරුණු 08 විස්තර කිරීමට ලකුණු 07 බැගින්

20

24

56

100

b) ස්වයංචල වින්පින් සඳහා යොදාගැනෙන ස්හේතක තෙල්වල කෘත්‍යයන් සහ ගුණාංග විස්තර කරන්න.

හැඳින්වීම :-

ස්හේතක තෙල් යනු චලනය වන කොටස්වල ලෝහ - ලෝහ පෘෂ්ඨ අතර ඝර්ෂණය අඩු කරමින් මෘදු සම්බන්ධතාවක් පවත්වා ගැනීමට භාවිත කරන ද්‍රවයකි.

කෘත්‍යයන් :-

1. වින්පිමක චලනය වන කොටස් අතර මෘදු සම්බන්ධතාවයක් තබා ගැනීම
 - සිලිකන්ඩය හා පිස්ටනය අතර
2. චලනය වන කොටස් අතර ඝර්ෂණය අවම කිරීම
 - පිස්ටනය හා සිලිකන්ඩර අතර
3. වින්පිම තුළ ගෙවී යන ද්‍රව්‍ය රැස් කිරීම
 - ලෝහමය කොටස් හා ක්ෂුද්‍ර අංශු ලබා ගැනීම මගින් අභ්‍යන්තර අවහිර වීම් අවම වීම
4. ගෙවී යාම්වලට විරෝධීතා කටයුතු කිරීම
 - ස්හේතක පැවතීම මගින් නිසා පෘෂ්ඨ විකිනෙක ගැටීම අවම වී ගෙවී යාම අවම වීම
5. වින්පිමේ අභ්‍යන්තර කොටස්වල මල බැඳීම වැළැක්වීම
 - ස්හේතක නිසා කොටස් O_2 සමග ගැටීම අවම වීම/ආචරණයක් ලෙස ක්‍රියා කිරීම
6. සිලිකන්ඩරය හා පිස්ටනය අතර මුද්‍රාවක් ලෙස කටයුතු කිරීම
 - සිලිකන්ඩර අභ්‍යන්තර පීඩන තත්වයක් ඇති කිරීම

ගුණාංග:-


1. උතුබව/දුස්ස්‍රාවීතාව
 - ගියර පෙට්ටි, ද්‍රාවබල පද්ධති ආදිය සඳහා යොදා ගන්නා ස්හේතක ද්‍රව්‍යවලට වඩා වැඩි උතු බවකින් යුතු ස්හේතක වීම
2. මිදීමේ ගුණය අඩු වීම
 - අඩු උෂ්ණත්වයේදී මිදීම අවම විය යුතුයි
3. ඔක්සිකරණය වැළැක්වීම
 - ලෝහ කොටස් ආචරණික වීම නිසා
4. වින්පිම තුළ ක්‍රියාකාරී කොටස්වල උෂ්ණත්වය ස්ථායීතාව පවත්වා ගැනීම
 - ඝර්ෂණය අවම වීම නිසා කොටස් විකිනෙක ගැටීම අවම වීම
 - ස්හේතක මගින් යම් උෂ්ණත්වයක් අවශෝෂණය කර ගැනීම නිසා උෂ්ණත්වය වැඩි වීම පාලනය වීම
5. ද්‍රව ස්ථායීතාව
 - ඉහළ හා පහළ උෂ්ණත්වයන්හිදී ද්‍රවයේ ගුණාංග වෙනස් නොවී පවත්වා ගැනීම නිසා මිදීම හා වාෂ්ප වීම අවම වීම

හැඳින්වීම සඳහා ලකුණු	20
කෘත්‍යයන් 04 නම් කිරීමට ලකුණු 03 බැගින්	12
කෘත්‍යයන් 04 විස්තර කිරීමට ලකුණු 07 බැගින්	28
ගුණාංග 04 නම් කිරීමට ලකුණු 03 බැගින්	12
ගුණාංග 04 විස්තර කිරීමට ලකුණු 07 බැගින්	28
	<hr/> 100

- c) අඳුරට සංවේදී ඉලෙක්ට්‍රොනික පරිපථයක සරල සරල පරිපථ රූපසටහනක් ඇද ගත හැකිය. ආලෝක තත්වය පාලනය කිරීම සඳහා 230V විදුලි බල්බ් ශ්‍රේණියක් ක්‍රියාත්මක කරවා ගැනීමට එම සරල පරිපථයේ සිදු කළ යුතු වෙනස්කම් ඇද දක්වන්න.


අඳුරට සංවේදී පද්ධතියක සරල රූපසටහන

ප්‍රායෝගිකව භාවිත කළ හැකි අවම උපාංග සහිත පරිපථය



සංඝටක 06 සඳහා ලකුණු	08 බැගින්	48
ඒවා නිවැරදිව සම්බන්ධ කිරීමට ලකුණු		12


හෝ



සංඝටක 05 සඳහා ලකුණු	08 බැගින්	40
ඒවා නිවැරදිව සම්බන්ධ කිරීමට ලකුණු		10

වැදගත් :- ඉහත රූපසටහන් දෙකෙන් එකක් පමණක් තිබීම ප්‍රමාණවත්ය

230V බල්බ් ශ්‍රේණිය සඳහා කළ යුතු වෙනස්කම්



නිවැරදිව වෙනස්කම් සිදු කිරීමට ලකුණු	40
-------------------------------------	----

(මේ සඳහා මුල් පරිපථ ලෙස ඉහත රූප සටහන් දෙකෙන් ඕනෑම එකක් යොදා ගත හැකි ය)

10.

(a) **භූමි අලංකරණයේ ප්‍රතිලාභ විස්තර කරන්න**

හැඳින්වීම :-

ගෙවත්තක් හෝ ඕනෑම භූමි භාගයක් වඩාත් ආකර්ශනීය වන ලෙස විහි පවත්නා භූමිය වෙනස් කිරීම, අලංකරණය සඳහා ශාක ව්‍යාප්ත කිරීම හා ව්‍යුහ පිහිටුවීම භූමි අලංකරණය ලෙස හැඳින්වේ.

භූමි අලංකරණයේ ප්‍රතිලාභ

1. යම් ඉඩමක, භූමියක වටිනාකම ඉහළ නැංවීම.
ක්‍රමවේදයක් යටතේ පිළිවෙලකට අලංකරණය කරන ලද ඉඩමක හෝ භූමියකට අමතර වටිනාකමක් එක් කළ හැකි වීම
2. යම් ආයතනයක්/ගෙම්පුලක්/ප්‍රසිද්ධ ස්ථානයක් අලංකාර ස්ථානයක් බවට පත් කළ හැකි වීම.
මෙවිට චේතනාසික, සංස්කෘතික, ආගමික, වාණිජමය, සමාජමය වැදගත්කමක් උසුලන ප්‍රදේශ ආකර්ශනීය කලාප බවට පත් කළ හැකි වීම
3. මානසික හා ශරීර සුවතාව (Horticultural therapy) ඇති කරගත හැකි වීම
දියුණු වන ලෝකය තුළ මිනිසා ස්වාභාවික පරිසරයෙන් ඇත් වීම හා අධිකව කාර්යය බහුල වීම තුළ ඇති වන මානසික හා ශාරීරික විඩාව මග හරවා ගැනීමට හැකි වීම
4. භූමියෙන් උපරිම කාර්යක්ෂමතාවක් ලැබෙන පරිදි භූමිය හැසිරවිය හැකි වීම
භූමියේ ලක්ෂණ, ආලෝකය ලැබෙන ආකාරය ආදිය සැලකිල්ලට ගනිමින් ශාක හා අනෙකුත් උපාංග පිහිටුවන බැවින් භූමිය උපරිම කාර්යක්ෂමතාවකින් භාවිත කළ හැකි වීම
5. යම් ස්ථානයක ඇති කටුක ස්ථාන සගවා තැබීමට හැකි වීම
යම් ස්ථානයක ඇති අලංකාරය සඳහා බාධාවක් ගෙන දෙන වැසිකිලි, කැසිකිළි, සුළං කපොලු ආදිය විවිධ උපාංග භාවිතයෙන් ආවරණය කොට සැකසිය හැකි වීම
6. ජීවත් වන වටපිටාව ආරක්ෂිත, සුවපහසු, අවදානම් අඩු පරිසරයක් බවට පත් කරගත හැකි වීම
විමර්ශිත ජීවත් වන වටපිටාව වඩා සුන්දර වන අතර, නිවැසියන්ගේ මානසික තෘප්තිය ඉහළ යයි. ක්‍රමවත් භූමි පරිහරණය නිසා නිවැසියන්ගේ සුරක්ෂිතතාව ආරක්ෂා වීම
7. විශේෂ වැදගත් ස්ථාන සඳහා ප්‍රේමාදර්ශයක් ඉස්මතු කර පෙන්වීම
විමර්ශිත සංචාරක ආකර්ශනය වැඩි දියුණු කරගත හැකි වීම
8. රැකියා අවස්ථා ජනනය වීම තුළින් රටක ආර්ථික සංවර්ධනයට දායක විය හැකි වීම
භූ නිර්මාණ ශිල්පීන්, සැලසුම්කරුවන්, මෘදු අංග හා දෘඩාංග සැපයුම්කරුවන් හා උද්‍යාන නඩත්තු කටයුතුවල නියැළෙන්නන් හට ස්වයං රැකියා අවස්ථා විශාල වශයෙන් ජනනය වීම
9. නාගරික, ජනාකීර්ණ පරිසරයක වුවද ස්වභාවිකත්වය අත්විඳිය හැකි වීම
10. යම් ස්ථානයක ඇති ශාක, පැළෑටි නඩත්තු කර ගැනීම පහසු වීම හා ඒවායේ ප්‍රයෝජන ගත හැකි වීම
11. ශබ්ද දූෂණය පාලනය වේ.

හැඳින්වීම සඳහා ලකුණු

ප්‍රතිලාභ 08 නම් කිරීමට ලකුණු 03 බැගින්

ප්‍රතිලාභ 08 විස්තර කිරීමට ලකුණු 07 බැගින්

20

24

56

100

(b) පිවිතුරු නිෂ්පාදන ක්‍රියාවලියේ (Cleaner production process) ප්‍රධාන පියවරවල් විස්තර කරන්න.

හැදින්වීම :-

පිවිතුරු නිෂ්පාදන ක්‍රියාවලිය යනු, නිෂ්පාදන ක්‍රියාවලියේ, නිෂ්පාදනයේ හා සේවාවල කාර්යක්ෂමතාව දියුණු කිරීමට හා පරිසරයට මෙන්ම මිනිසාට ඇති අවදානම අඩු කිරීමට සිදු කරන ඒකාබද්ධ නිවාරණ උපාය මාර්ගවල අඩුණ්ඩ භාවිතයකි.

පිවිතුරු නිෂ්පාදන ක්‍රියාවලියේ ප්‍රධාන පියවරවල්

1. පරිභෝජනය පිළිබඳ සටහන් තබා ගැනීම

මෙහිදී ද්‍රව්‍ය හා බලශක්ති ගලා යෑම පිළිබඳ පාදස්ථ විශ්ලේෂණ සිදු කිරීම
උදා :- Sankey diagram ආශ්‍රිතව

2. දර්ශක භාවිතය හා පාලනය කිරීම

මෙහිදී නිෂ්පාදන ක්‍රියාවලියේ විවිධ අවධි පාලන ලක්ෂ්‍යවලදී (Critical Control Points) ඒවාට අදාළ ආශ්‍රිත අගයන් (Reference value) පනවා තබා, විවිධ දර්ශක භාවිතයෙන් එම සීමාවන් වෙතත් වන අවස්ථා දැනගෙන ඒවා පාලනය සඳහා අදාළ ක්‍රියාමාර්ග ගැනීම

3. අමුද්‍රව්‍ය හා අතිරේක ද්‍රව්‍ය ආදේශනය කිරීම

නිෂ්පාදන ක්‍රියාවලියේදී යොදා ගන්නා ප්‍රධාන හා වෙනත් අමුද්‍රව්‍ය ක්‍රියාවලියේ කාර්යක්ෂමතාව අඩාල කරවීමට හේතු වන විට හෝ පරිසරයට අවදානම් සහගත අපද්‍රව්‍ය හෝ විමෝචක ඇති කරවන විට ඒවා පරිසර හිතකාමී, කාර්යක්ෂම ක්‍රියාවලියකට දායක වන ද්‍රව්‍යවලට ආදේශ කිරීම

උදා :- විදුලිය ලබා ගැනීම සඳහා පොසිල ඉන්ධන වෙනුවට සූර්යය ශක්තිය වැනි පුනර්ජනනීය බලශක්ති යොදා ගැනීම

4. අතිරේක අමුද්‍රව්‍ය ප්‍රයෝජනයට ගත හැකි කාලය වැනි දියුණු කිරීමේ දී හා සැකසීමේ දී ආසාදනය වීම වැළැක්වීම

නිෂ්පාදනයට යොදා ගන්නා ප්‍රධාන අමුද්‍රව්‍යවලට අමතරව යොදා ගන්නා වෙනත් අමුද්‍රව්‍ය හා ක්‍රියාවලියේ දී යොදා ගන්නා විවිධ ද්‍රව්‍ය (පිරිසිදු කාරක, ශක්ති ප්‍රභේද) ආදිය සේවකයින් හා අවට පරිසරය සමග ගැටෙන විට සිදු විය හැකි ආසාදන තත්ත්ව අවම කිරීම

උදා :- කාන්දු වීම් හා ඉතිරවීම් අඩු කිරීම
හැකිතාක් විෂ බව අඩු අමුද්‍රව්‍ය භාවිත කිරීම

5. කළමනාකරණය වැඩි දියුණු කිරීම හා ස්වයංක්‍රීයකරණය කිරීම

හොඳ කළමනාකරණයක් මගින් සේවකයින්ගේ කාර්යක්ෂමතාව වැඩි කරගත හැකි අතර, ස්වයංක්‍රීයකරණය හරහා ශ්‍රම සුක්ෂමතාවය සඳහා පිළියමක් යෙදීමටත්, ක්‍රියාවලියේ දී සිදුවිය හැකි පුද්ගල දෝෂ අවම කරගැනීමටත් හැකි වේ.

6. ආයතනය ඇතුළත හා පිටත අපද්‍රව්‍ය නැවත භාවිත කිරීම

මෙහිදී එකතු වන අපද්‍රව්‍ය නිෂ්පාදන ක්‍රියාවලියේදීම භාවිත කිරීම හෝ නැවත භාවිත කිරීම හෝ ආයතනය තුළ වෙනත් ප්‍රයෝජනවත් අයුරකින් භාවිත කිරීම

7. මෙහිදී අපද්‍රව්‍ය අඩු නවීන තාක්ෂණික ක්‍රියාවලි භාවිත කිරීම

මෙහිදී අපද්‍රව්‍ය ඇති වීම හා විමෝචනය අවම වන පරිදි තාක්ෂණය හා සැකසීමේ ක්‍රියාවලිවල අනුපිළිවෙල හා නිපදවෙන මාර්ගය ප්‍රතිස්ථාපනය කිරීම

හැදින්වීම සඳහා ලකුණු	20
පියවරවල් 05 නම් කිරීමට ලකුණු 06 බැගින්	30
පියවරවල් 05 විස්තර කිරීමට ලකුණු 10 බැගින්	50
	<hr/> 100

(c) සාර්ථක ව්‍යාපාරයක් සඳහා අවශ්‍ය කළමනාකරණ කුසලතාවල වැදගත්කම පැහැදිලි කරන්න

හැඳින්වීම :-

ව්‍යාපාරයක ප්‍රකාශිත අරමුණු ඉටු කර ගැනීමට ව්‍යාපාරයේ ඇති මානව හා අනෙකුත් සම්පත් සැලසුම් කිරීම, සංවිධානය කිරීම, මෙහෙයවීම හා පාලනය කිරීම යන කාර්යයන් ඇතුළත් ක්‍රියාවලිය මනාව හැසිරවීම සඳහා ඇති හැකියාව කළමනාකරණ කුසලතා නම් වේ.

සාර්ථක ව්‍යාපාරයක් සඳහා අවශ්‍ය කළමනාකරණ කුසලතාවල වැදගත්කම

1. ඉඩම්, ජලය, ශ්‍රමය, මුදල් හා අනෙකුත් හිඟ සම්පත්වලින් උපරිම ප්‍රයෝජන ලබා ගත හැකි වීම.
2. නිෂ්පාදන ක්‍රියාවලිය සැලසුම් කිරීම හරහා ව්‍යාපාරයේ අනාගත අරමුණු කරා ළඟා වීම පහසු වීම.
3. ආයතනයක පාලනය සරලව හා පහසුවෙන් කර ගත යාමට හැකි වීම
4. තරගකාරී හා අභියෝගාත්මක තත්ත්වයකට පහසුවෙන් මුහුණ දී ව්‍යාපාරයේ පැවැත්ම තහවුරු කර ගැනීමට හැකි වීම.
5. ව්‍යාපාරයේ විවිධ කාර්යයන් ඉටු කිරීම සඳහා අවශ්‍ය මානව, භෞතික, මූල්‍ය සම්පත් හා ආදාය කොරතුරු නිවැරදි ලෙස හා නිවැරදි වේලාවට ලබා දීමට හැකි වීම.
6. ව්‍යාපාර පරිසරයෙහි පැන නගින නොයෙකුත් වෙනස්කම් ද, එම වෙනස්කම් නිසා ව්‍යාපාර කටයුතු සඳහා විය හැකි බලපෑම ද දැනගත හැකි වීම.
7. වෙනස් වන පරිසරයට අනුව නමැස්ම හා නිර්මාණාත්මක තීරණ ගැනීමට හැකි වීම.
8. ආයතනය තුළ පවතින සංවිධාන ව්‍යුහයේ මට්ටම් අතර අන්‍යෝන්‍ය සහයෝගීතාව වර්ධනය කොට වඩා හොඳ ආයතනික පරිසරයක් ගොඩනැගිය හැකි වීම.

හැඳින්වීම සඳහා ලකුණු	20
කරුණු 05 නම් කිරීමට ලකුණු 06 බැගින්	30
කරුණු 05 විස්තර කිරීමට ලකුණු 10 බැගින්	50
	<hr/> 100

1. The first part of the document is a list of the names of the members of the committee.

2. The second part of the document is a list of the names of the members of the committee.

3. The third part of the document is a list of the names of the members of the committee.

4. The fourth part of the document is a list of the names of the members of the committee.

5. The fifth part of the document is a list of the names of the members of the committee.

6. The sixth part of the document is a list of the names of the members of the committee.

7. The seventh part of the document is a list of the names of the members of the committee.

8. The eighth part of the document is a list of the names of the members of the committee.

9. The ninth part of the document is a list of the names of the members of the committee.

10. The tenth part of the document is a list of the names of the members of the committee.

11. The eleventh part of the document is a list of the names of the members of the committee.

12. The twelfth part of the document is a list of the names of the members of the committee.

13. The thirteenth part of the document is a list of the names of the members of the committee.

14. The fourteenth part of the document is a list of the names of the members of the committee.

15. The fifteenth part of the document is a list of the names of the members of the committee.

16.

17.

18.

19.

20.

21.

22.

23.

24.

25.

26.

27.

28.

29.

30.

31.

32.